

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಆಲ್ತಾರ್ ಭುರ್ಗಾಂಚೆ ಫೆಸ್ತ್ 25, ಆಗೊಸ್ತ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಆಜ್ ಆಮಿ ವೆದಿಸೆವಾಕ್ ಆಮ್ಚ್ಯಾ ಪಾತ್ರೊನ್ ಸಾಂತಾಕ್ ಮಾನ್ ಭಾಗವ್ನ್ ಆಮ್ಚೆಂ ಫೆಸ್ತ್ ಆಚರಣ್ ಕರ್ತಾಂವ್. ಆಮ್ಚೊ ಪಾತ್ರೊನ್ ಸಾಂ ಜುವಾಂವ್ ಭರ್ಕಮನ್ಸಾನ್ ಆಪ್ಲ್ಯಾ ಬಾವೀಸ್ ವರ್ಸಾಂಚ್ಯಾ ಭೋವ್ ಮಟ್ವ್ಯಾ ಜಿವಿತಾಂತ್ ಸಾಂತಿಪಣಾಚೊ ಕುರೊವ್ ಜೋಡ್ನ್ ಘೆತ್ಲೊ, ಕಾರಣ್ ತಾಕಾ ದೆವಾ ಥಂಯ್ ಆನಿ ಆಪ್ಲ್ಯಾ ಪೆಲ್ಯಾಂ ಥಂಯ್ ಆಸ್ಲೊ ವರ್ತೊ ಮೋಗ್. ಲ್ಹಾನ್ವಣಾರ್ಚ್ಕ್ ತಾಕಾ ಸಾಂತ್ ಜಾಂವ್ಚಿ ವರ್ತಿ ಆಶಾ ಆಸ್ಲಿ ಆನಿ ತೊ ಹರ್ಯೆಕ್ ದಿಸಾ ಮಿಸಾಚ್ಯಾ ಬಲಿದಾನಾಂತ್ ವಾಂಟೊ ಘೆವ್ನ್ ಆಪ್ಲ್ಯಾ ಲ್ಹಾನ್ ಲ್ಹಾನ್ ಕಾಮಾಂ ಮುಖಾಂತ್ ಬಾಗೆವಂತ್ಪಣಾಚಿ ಜಿಣಿ ಜಿಯೆಲೊ. ತಾಕಾ ಮಿಸಾವೆಳಾರ್ ವೆದಿ ಸೆವಾ ಕರ್ಚೆಂ ವರ್ತೆಂ ಮೊಗಾಚೆಂ ಜಾವ್ನಾಸ್ಲೆಂ. ದೆಕುನ್ಚ್ಕ್ ತಾಕಾ ಆಲ್ತಾರ್ ಭುರ್ಗಾಂಚೊ ಪಾತ್ರೊನ್ ಜಾವ್ನ್ ವಿಂಚುನ್ ಕಾಡ್ಲೊ.

ಆಮಿ ಆಜ್ ಹೆಂ ಫೆಸ್ತ್ ಆಚರಣ್ ಕರ್ನ್ ಆಮ್ಚ್ಯಾ ಪಾತ್ರೊನಾಕ್ ಮಾನ್ ಕರ್ತಾಸ್ತನಾ; ಆಮಿ ವೆದಿಸೆವಾಕಾನಿ ಆಮ್ಚ್ಯಾ ಪಾತ್ರೊನಾಚಿ ದೇಕ್ ಘೆವ್ನ್ ಬರಿ ಜಿಣಿ ಜಿಯೆವ್ಕ್ ಜಾಯ್ ಆಸ್ಲಿ ಕುರ್ಪಾ ಹ್ಯಾ ಪವಿತ್ರ್ ಬಲಿದಾನಾ ವೆಳಿಂ ಮಾಗ್ಯಾಂ.

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಮೊಗಾಳಾ ಬಾಪಾ, ಪವಿತ್ರ ಸಭೆಚ್ಯಾ ಮುಕೆಲ್ಯಾಂಕ್ ತುಜ್ಯಾ ಮೊಗಾನ್ ಭರ್; ತಾಣಿಂ ತಾಂಚೆ ತಾಭೆನ್ ಆಸ್ಚ್ಯಾ ತುಜ್ಯಾ ಪರ್ಜೆಚಿ ಮೊಗಾನ್ ಸೆವಾ ಕರುಂಕ್ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

## ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಸರ್ವ್ ಮುಕೆಲ್ಯಾಂ ಪಾಸೊತ್ ಆಮಿ ಮಾಗ್ತಾಂವ್. ತಾಣಿಂ ತಾಂಚೊ ಅಧಿಕಾರ್ ರಾಷ್ಟ್ರಾಚ್ಯಾ ಉದಾರ್ಗತೆ ಆನಿ ಶಾಂತಿ ರಾಜ್ ಕರ್ಚ್ಯಾ ಖಾತಿರ್ ವಾಪಾರುಂಕ್ ಜಾಯ್ ಆಸ್ಲಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

3. ಮೊಗಾಳಾ ಬಾಪಾ ಹ್ಯಾ ಫಿರ್ಗಜೆಚ್ಯಾ ಸರ್ವ್ ಸಾಂದ್ಯಾಂ ಪಾಸೊತ್ ಮಾಗ್ತಾಂವ್. ಆಮಿ ಸರ್ವಾಂನಿ ಭಾವಾರ್ಥಾಂತ್ ವಾಡೊನ್ ತುಕಾ ಮೊಗಾಚಿಂ ಜಾವ್ನ್ ಜಿಯೆಂವ್ಕ್ ಜಾಯ್ ಆಸ್ಲಿ ಕುರ್ಪಾ ಲಾಭಯ್ ಮ್ಹಣ್ ಲಾಲೆವ್ನ್ ಮಾಗ್ತಾಂವ್.

4. ಆಮಿ ವೆದಿ ಸೆವಾಕಾಂನಿ ಆಮ್ಚ್ಯಾ ವ್ಹಡಿಲಾಂಕ್ ಖಾಲ್ ಜಾವ್ನ್ ಆತ್ಮಿಕ್ ಕಾರ್ಯಾಂನಿ ಭಕ್ತಿಪಣಾನ್ ವಾಂಟೊ ಘೆವ್ನ್ ಆದರ್ಶ್ ಜಿಣಿ ಜಿಯೆಂವ್ಕ್ ಜಾಯ್ ಆಸ್ಲಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

5. ದೇವ್ ಆಪಾವ್ಣ್ಯಾಂ ಪಾಸೊತ್ ಮಾಗ್ಯಾಂ, ಸೊಮಿ ತಾಚ್ಯಾ ರಾಜಾಂತ್ ಜಾಯ್ ಆಸ್ಲಾ ವಾವ್ರಾಡ್ಯಾಂಕ್ ಆಮ್ಚ್ಯಾ ಫಿರ್ಗಜ್ ಕುಟ್ಮಾ ಥಾವ್ನ್ ವಿಂಚುನ್ ಕಾಡುಂದಿ ಮ್ಹಣ್ ಮಾಗ್ಯಾಂ.

6. ವಿವಿದ್ ಪಿಡೆವರ್ವಿಂ ಕಷ್ಟೊಂಚ್ಯಾ ಆಮ್ಚ್ಯಾ ಪಿರ್ಗಜಿಂತ್ಲ್ಯಾ ಸರ್ವ್ ಪಿಡೆಸ್ತಾಂಕ್ ತಾಂಚಿ ಪಿಡಾ ಸೊಸುನ್ ವರುಂಕ್ ಜಾಯ್ ಆಸ್ಲಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಆಲ್ತಾರ್ ಭುರ್ಗಾಂಚೆ ಫೆಸ್ತ್ 25, ಆಗೊಸ್ತ್ 2019

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರಾವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಹಾಂವ್ ತಾಂಚಿಂ ಕೃತ್ಯಾಂ ಆನಿ ತಾಂಚಿಂ ಚಿಂತ್ನಾಂ ಜಾಣಾಂ, ಆನಿ ಸರ್ವ್ ಭಾಸಾಂಚ್ಯಾ ರಾಷ್ಟ್ರಾಂಕ್ ಎಕ್ವಾಂಯ್ ಕರುಂಕ್ ಹಾಂವ್ ಯೆತಾಂ. ತಿಂ ಯೆತಲಿಂ ಆನಿ ಮ್ಹಜಿ ಮಹಿಮಾ ದೆಕ್ತಲಿಂ. ಹಾಂವ್ ತಾಂಕಾಂ ಏಕ್ ಖುಣಾ ದಿತಲೊಂ ಆನಿ ತಾಂಚೆ ಮಧೆಂ ಜಿವಂತ್ ಉರ್ಲ್ಯಾಂತ್ ತಾಂತ್ಲ್ಯಾ ಥೊಡ್ಯಾಂಕ್, ತಾರ್ಶಿಶ್, ಪೂಟ್, ಲೂದ್, ಮೇಶೆಕ್, ತೂಬಲ್ ಆನಿ ಜಾವಾನ್ - ಹ್ಯಾ ರಾಷ್ಟ್ರಾಂನಿ ಆನಿ ಮ್ಹಜೆ ವಿಶಿಂ ಕೆದಿಂಚ್ ಆಯ್ಕುಂಕ್ ನಾ ಆನಿ ಮ್ಹಜೆಂ ಮೈಭವ್ ಪಳೆಂವ್ಕ್ ನಾ ತ್ಯಾ ದ್ವಿಪಾಂನಿ ಧಾಡ್ತಲೊಂ; ತಿಂ ಮ್ಹಜಿ ಮಹಿಮಾ ರಾಷ್ಟ್ರಾಂಕ್ ಪರ್ಗಟ್ ಕರ್ತಲಿಂ. ಜಶೆಂ ಇಸ್ರಾಯೆಲ್ ಪರ್ಜಾ ನಿತಳ್ ಆಯ್ಲಾನಾಂನಿ ಫಾಲುನ್ ಅನ್ಸಬಲಿ ಸರ್ವೆಸ್ಪರಾಚ್ಯಾ ಮಂದಿರಾಂತ್ ಹಾಡ್ತಾ, ಮ್ಹಣ್ತಾ ಸರ್ವೆಸ್ಪರ್, ತಶೆಂ ತಿಂ ಸಗ್ಳ್ಯಾ ರಾಷ್ಟ್ರಾಂತ್ಲಿಂ ತುಮ್ಚ್ಯಾಂ ಭಾವಾಂಭಯ್ಣಿಂಕ್ ಫೊಡ್ಯಾಂಚೆರ್, ರಥಾಂಚೆರ್, ಫಾಲ್ಪ್ಯಾಂಚೆರ್, ಕಚ್ರಾಂಚೆರ್ ಆನಿ ಕರ್ಯಾಂಚೆರ್ ಬಸೊವ್ನ್ ಜೆರುಸಾಲೆಮಾಂತ್ ಆಸ್ಲಲ್ಯಾ ಮ್ಹಜ್ಯಾ ಪವಿತ್ರ ದೊಂಗ್ರಾರ್ ಹಾಡ್ತಲಿಂ. ತಾಂಚೆ ಮಧ್ಲ್ಯಾ ಥೊಡ್ಯಾಂಕ್ ಹಾಂವ್ ಯಾಜಕ್ ಆನಿ ಲೆವಿತ್ ಜಾಂವ್ಚ್ಯಾಕ್ ವಿಂಚ್ತಲೊಂ.

ದೆವಾಚೆಂ ಉತರ್ ಹೆಂ

ಕೀರ್ತನ

ಸಗ್ಭ್ಯ ಸಂಸಾರಾರ್ ವಚುನ್ ಶುಭ್‌ವಾರ್ಥಾ ಪರ್ಗಟ್ ಕರಾ

ಸರ್ವೇಸ್ಪರಾಕ್ ವಾಖಾಣಾ, ಸರ್ವ್ ಲೋಕಾನೋ,  
ತಾಕಾ ನಾಂವಡಾ, ಸರ್ವ್ ಜನಾಂಗಾನೋ

ಬಲ್ವಂತ ತಾಚೊ ಮೋಗ್ ಆಮ್ಚ್ಯ ಥಂಯ್,  
ಸಾಸ್ಣಾಕ್ ವಿಶ್ವಾಸಿ ಆಮ್ಚೊ ದೇವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್  
ಆಲ್ತಾರ್ ಭುರ್ಗಾಂಚೆ ಫೆಸ್ತ್ 25, ಆಗೊಸ್ತ್ 2019

ದುಸ್ರೆಂ ವಾಚಪ್

ಹೆಬ್ರೆವಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಭಾವಾ ಭಯ್ಣಿಂನೊ,

ಆಪ್ಲೆ ಪೂತ್‌ಕಶೆ ದೆವಾನ್ ತುಮ್ಮೇಲಾಗಿಂ ಉಲಯ್ಲಲಿಂ ಉತ್ತೇಜನಾಚಿಂ  
ಉತ್ರಾಂ ತುಮಿ ವಿಸರ್ಲ್ಯಾತ್‌ವೆ?

“ಮ್ಹಜ್ಯಾ ಪುತಾ, ಸರ್ವೆಸ್ಪರ್ ತುಕಾ ತಿದ್ವಿತಾನಾ ತಾಕಾ ಚೀತ್ ದಿಂವ್ಕ್  
ಚುಕನಾಕಾ, ತೊ ತುಕಾ ಒಷ್ಟಾಯ್ತಾನಾ ತುಜೆಂ ಧೈರ್ ಸಾಂಡಿನಾಕಾ. ಕಿತ್ಯಾಕ್  
ಜಾಂಚೊ ಸರ್ವೆಸ್ಪರ್ ಮೋಗ್ ಕರ್ತಾ ತಾಂಕಾಂ ತೊ ಶಿಕ್ವಾ ಲಾಯ್ತಾ, ಆನಿ ಜಾಕಾ  
ಆಪ್ಲೊ ಪೂತ್ ಮ್ಹಣ್ ಲೆಖ್ತಾ ತಾಕಾ ನೀಟ್ ವಾಟೀಕ್ ಹಾಡ್ತಾ.”

ಕಷ್ಟ್ ತುಮ್ಮಾ ತರ್ಬೆತ್ಪಣಾಚೊ ವಾಂಟೊ ಮ್ಹಣ್ಣೆತ್; ದೇವ್ ತುಮ್ಮಾಂ  
ಆಪ್ಲ್ಯಾ ಬರ್ಗ್ಯಾಂಬರಿಚ್ ಲೆಖ್ತಾ. ಆಪ್ಲ್ಯಾ ಬಾಪಾಯ್ಚೆ ಮಾರ್ ಖಾಯ್ನಾಸ್ತಾನಾ  
ಸಮ ವಾಟೀಕ್ ಆಯ್‌ಲೊ ಪೂತ್ ಕೊಣ್?

ಶಿಕ್ವಾ ದಿಲ್ಲ್ಯಾ ವೆಳಾರ್, ತಿ ದುಖಾಕ್ ಕಾರಣ್ ಜಾತಾ ಶಿವಾಯ್  
ಸಂತೊಸಾಕ್ ಕಾರಣ್ ಜಾಯ್ನಾ; ಪುಣ್ ಉಪ್ರಾಂತ್, ಶಿಸ್ತೆನ್ ತರ್ಬೆತ್  
ಜಾಲ್ಲ್ಯಾಂಕ್ ತಿ ಸಮಾಧಾನಾಚೆಂ ಆನಿ ನಿತಿಚೆಂ ಫಲಾಭರಿತ್ ಜಿವಿತ್ ಜೊಡ್ನ್  
ದಿತಾ. ಹ್ಯಾ ಪಾಸತ್ ಪುರೊ ಜಾವ್ನ್ ಗಲ್ತಾತ್ ತೆ ತುಮ್ಮೆ ಹಾತ್ ಉಬಾರ್ನ್ ಧರಾ  
ಆನಿ ಕಾಂಪ್ರಾತ್ ತೆ ತುಮ್ಮೆ ಪಾಂಯ್ ಥಿರ್ ಸಾಂಬಾಳಾ. ತುಮಿ ಚಮ್ಕತಾತ್ ತಿ  
ವಾಟ್ ನೀಟ್ ಕರಾ. ಅಶೆಂ ತುಮ್ಮೆ ಮೊಡ್ಕರ್ ಪಾಂಯ್ ಆಡ್ ಪಡನಾ ಜಾಂವ್;  
ಬಗರ್ ತೆ ಸಾಪ್ ಗೂಣ್ ಜಾಂವ್.

ದೆವಾಚೆಂ ಉತರ್ ಹೆಂ

## ಶುಭ್‌ವಾರ್ತಾ

ಲುಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜೆಜು ಶಹರಾಂ ಆನಿ ಹಳ್ಳಾಂನಿ ಶಿಕಯ್ತಾ ಜೆರುಜಲೆಮಾಚಿ ವಾಟ್ ಧರ್ನ್ ಗೆಲೊ. ತವಳ್ ಕೊಣ್‌ಎಕ್ಲಾನ್ ತಾಚೇಲಾಗಿಂ ವಿಚಾರ್ಲೆಂ: “ಸೊಮಿಯಾ, ಬಚಾವ್ ಜಾತಲಿಂ ತಿಂ ಥೊಡಿಂಚ್‌ಮೂ?” ಜೆಜು ತಾಂಕಾಂ ಸಾಂಗಿಲಾಗ್ಲೊ: “ಅಶೀರ್ ದಾರ್ವಟ್ವಾಂತ್ಲಾನ್ ಭಿತರ್ ಸರುಂಕ್ ಹರ್ ಪ್ರಯತ್ನ್ ಕರಾ. ಕಿತ್ಯಾಕ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಜಾಯ್ತಿಂ ಜಣಾಂ ಭಿತರ್ ಸರುಂಕ್ ಸೊಧ್ತಲಿಂ, ಪುಣ್ ತಾಂಚ್ಯಾನ್ ಜಾವ್ಚೆನಾ. ಏಕ್ ಪಾವ್ಟಿಂ ಘರೊ ಧನಿ ಉತುನ್ ದಾರಾಕ್ ಖಿಳ್ ಫಾಲ್ಯಾ ಉಪ್ರಾಂತ್ ತುಮಿ ಭಾಯ್ರ್ ರಾವುನ್ ಬಡೊಂವ್ಕ್ ಸುರು ಕರ್ತಲ್ಯಾತ್ ಆನಿ ‘ಸೊಮಿಯಾ, ಆಮ್ಕಾಂ ದಾರ್ ಉಗ್ತೆಂ ಕರ್’ ಮ್ಹಣ್ತಲ್ಯಾತ್. ಪುಣ್ ತೊ ತುಮ್ಕಾಂ ಜಾಪ್ ದೀವ್ನ್ ಸಾಂಗ್ತಲೊ: ‘ತುಮಿ ಕೊಣ್ ಆನಿ ಖಿಂಯ್ಚಿಂ ತೆಂ ಹಾಂವ್ ನೆಣಾಂ. ತೆದ್ವಾಂ ತುಮಿ ಮ್ಹಣ್ತಲ್ಯಾತ್: ‘ಆಮಿ ತುಜೇಚ್ ಮುಖಾರ್ ಖಾವ್ನ್ ಪಿಯೆವ್ನ್ ಆಸ್‌ಲ್ಲಾಂವ್ ಆನಿ ಆಮ್ಚ್ಯಾ ಬಿದಿಂನಿ ತುವೆಂಚ್ ಶಿಕಯ್ಲಾಂಯ್. ಪುಣ್ ತೊ ತುಮ್ಕಾಂ ಪರ್ತ್ಯಾನ್ ಸಾಂಗ್ತಲೊ: ‘ತುಮಿ ಖಿಂಯ್ಚಿಂ ತಿಂ ಹಾಂವ್ ನೆಣಾಂ. ಖೊಟೆಪಣ ಆಧಾರ್ತಲ್ಯಾಂನೊ, ಚಲಾ ತುಮಿ ಸಮೇಸ್ತ್ ಮ್ಹಜೇ ಸರ್ಶಿಲಿಂ!’ ಅಬ್ರಾಹಾಮ್, ಇಸಾಕ್, ಜಾಕೊಬ್ ಆನಿ ಹೆರ್ ಸರ್ವ್ ಪ್ರವಾದಿ ದೆವಾಚ್ಯಾ ರಾಜ್ಯಾಂತ್ ಆಸ್ಲಲೆ ಆನಿ ತುಮ್ಕಾಂ ಭಾಯ್ರ್ ಫಾಲ್ಲಿಂ ಪಳೆತಚ್, ತುಮಿ ಥಂಯ್ ರುದನ್ ಕರ್ತಲ್ಯಾತ್ ಆನಿ ದಾಂತ್ ಖಿರ್ಲೆತಲ್ಯಾತ್. ಚಾರ್‌ಯೀ ಕುಶಿಂಚೊ ಲೋಕ್ ಯೆತಲೊ ಆನಿ ದೆವಾಚ್ಯಾ ರಾಜ್ಯಾಂತ್ ಜೆವ್ಣಾಕ್ ಬಸ್ತಲೊ. ಆನಿ ಆತಾಂ ಜಿಂ ಕೊಣ್ ನಿಮಾಣೆಂ ಆಸಾತ್ ತಿಂ ಪಯ್ಲಿಂ ಜಾತಲಿಂ, ಆನಿ ಜಿಂ ಕೊಣ್ ಪಯ್ಲಿಂ ಆಸಾತ್ ತಿಂ ನಿಮಾಣೆಂ ಜಾತಲಿಂ.”

ದೆವಾಚೆಂ ಉತರ್ ಹೆಂ